

# شہر قائد میں پشتون اہل قلم کی علمی و ادبی خدمات

\*کرم ستار یعقوبی\*

## Abstract

The theme of the article is to know and understand the contribution of those Pashto poets, writers and literary figures who were settled in Karachi. Karachi is called "Mini Pakistan" due to its diverse ethnic composition. Apart from other ethnic groups, there are considerable number of Pakhtun living in Karachi. Among them there are people who largely contributed in the progress and development of Pashto literature and poetry. They established various organizations and started publishing and propagating magazines in Pashto language. The article discusses their contribution in historical and analytical perspectives. The role of Hamza Shinwar, Tahir Afridi, Fahim Sarhadi, Roshan Khan and many other writers have been discussed in this contexts. Likewise the establishment of literary organizations, its contribution to the Pashto literature are thoroughly analyzed.

پاکستان مختلف زبانوں اور ثقافتوں کا بہترین امتحان ہے۔ ہر زبان اور ہر ثقافت کی اپنی خصوصیات ہیں۔ اسی تناظر میں تاریخی اور ثقافتی لحاظ سے سندھ کی اپنی انفرادیت ہے۔ سندھ کی تاریخ ہزاروں سال پرانی ہے اور یہی وجہ ہے کہ اس خطہ کے ثقافتی گلdestے

---

\* ایڈیٹر چیئرمین (ششماہی)، صوابی، خیبر پختونخوا۔

میں مختلف رکنوں کے پھول نظر آئیں گے۔

تہذیبوں اور ثقافتوں کا مطالعہ کرنے سے ایک چیز ان میں مشترک نظر آتی ہے اور وہ یہ ہے کہ عموماً دنیا کی بڑی تہذیبوں دریاؤں آبی ذخائر اور زرخیز زمینوں کے آس پاس پروان چڑھتی ہیں۔ مثال کے طور پر دریائے نیل کے کنارے باہل و نیوا کی تہذیب نے پرورش پائی ہے۔

سنده کو اس لیے سنده کہا جاتا ہے کہ یہ دریائے سنده کے آس پاس آباد ہے۔ سنده کی تہذیب کا سہرا بھی دریائے سنده کے سر جاتا ہے۔ اگر ہم وادی سنده کی تہذیب کا گھرہ مطالعہ کریں تو یہ بات کھل کر سامنے آ جاتی ہے کہ جب یہ تہذیب عروج پر تھی تو دنیا میں اپنی ہم عصر اور ترقی یافتہ تہذیبوں سے باقاعدہ اس کے روابط تھے۔ یہ تہذیبوں آپس میں تجارتی معابدے کرتی تھیں اور دفود کا تبادلہ ہوتا تھا۔

سنده کی تہذیب مختلف نشیب و فراز سے گزری۔ تاہم جب عرب یہاں وارد ہوئے تو سنہی معاشرے میں غیر معمولی تبدیلیاں رونما ہوئیں۔ چند صدیوں میں ہندوستان، بدھ مت اور برہمن تہذیب کے اثرات معدوم ہوتے چلے گئے۔ محمد بن قاسم کی آمد سے پہلے بھی سنده اور عربوں کے درمیان تجارتی روابط قائم تھے۔ تاہم محمد بن قاسم کے آنے کے بعد یہاں باقاعدہ عربوں کے اثر و رسوخ میں اضافہ ہوا۔ بہت سے عرب خاندان یہاں آباد ہو گئے۔ انہوں نے یہاں کی زبان، رسوم و رواج اور بود و باش پر اثرات مرتب کئے۔ محمد بن قاسم کے وقت موجودہ کراچی ایک چھوٹی سی بستی تھی اور اس کا نام دیبل تھا۔ وقت گزرنے کے ساتھ ساتھ یہ ایک بڑا شہر بن گیا۔ قیام پاکستان سے پہلے بھی کراچی کی بڑی اہمیت تھی۔ ایک تجارتی شہر اور بذرگاہ کی حیثیت سے یہ روزگار کے لحاظ سے ایک پر کشش جگہ تھی۔ دور دراز علاقوں اور دیہات سے لوگ روزگار کی غرض سے یہاں آتے۔ بعض خاندان تو یہاں مستقل رہائش پذیر ہوئے اور یہاں کے ہو گئے۔ اس طرح کراچی کا حجم وقت گزرنے کے ساتھ ساتھ بڑھتا گیا اور نتیجتاً یہ ایک گنجان آباد شہر بن گیا۔ قیام پاکستان کے بعد یہ پاکستان کا دارالخلافہ بنا۔ جزل ایوب خان کے دور تک اس کی یہ حیثیت برقرار رہی۔ جزل ایوب کے دور میں خیر پختونخوا

اور قائمی علاقوں سے زیادہ تعداد میں پشتوں یہاں آ کر آباد ہو گئے۔ انہوں نے یہاں گھر بنائے اور گھر بسائے۔ پھر ان پشتوں کے اپنے محلے اور پھر بستیاں بن گئیں۔ جزل الیوب خان نے کراچی کی جگہ اسلام آباد کو ملک کا دارالحکومت بنایا۔ تاہم کراچی کی حیثیت اس سے زیادہ متاثر نہیں ہوئی۔ کراچی اب سندھ کا دارالحکومت اور ایک عالمی تجارتی صنعتی اور کاروباری شہر ہے۔ پاکستان کے علاوہ پڑوی ملک افغانستان کیلئے یہاں کی بندگاہ کافی اہم ہے کیونکہ افغانستان کی تجارت باقی دنیا سے بھری تجارت اس بندگاہ کے ذریعے ہوتی ہے۔

کراچی کو منی پاکستان یعنی چھوٹا پاکستان کہا جاتا ہے۔ یوں ملک کے ہر گوشے اور ہر زبان بولنے والے یہاں آ کر آباد ہو گئے ہیں اور یوں یہ ایک طرح سے کثیرالسانی اور کثیرالثقافتی شہر بن چکا ہے۔ قیام پاکستان کے بعد جو مسلمان بھارت سے بھرت کر کے پاکستان آئے ان میں سے زیادہ تعداد کراچی میں آباد ہو گئی۔ کراچی کا دامن اتنا وسیع ہے کہ اس نے لاکھوں مہاجرین کو پناہ دی۔ ان مہاجرین کی مادری زبان اردو ہے۔ اس لیے کراچی ایک طرح سے قومی زبان اردو کا بھی مرکز بن گیا سندھی اور بلوچی تو پہلے سے یہاں آباد ہیں۔ سندھیوں نے اپنی زبان و ادب کے فروع کیلئے جو کاؤشیں کی ہیں وہ اظہر من الاشنس ہیں۔ مقامی زبانوں میں سندھی واحد زبان ہے جو دفتری اور سرکاری زبان ہے۔ اردو اور سندھی بولنے والوں کے علاوہ پنجابی اور سرائیکی بولنے والے بھی کراچی میں آباد ہیں۔ دیگر قومیوں کے علاوہ کراچی میں پشتوں بھی لاکھوں کی تعداد میں آباد ہیں۔ ایک اندازے کے مطابق ان کی آبادی پچاس لاکھ کے لگ بھگ ہے۔ یہاں ان کی کئی بستیاں آباد ہیں۔ ان بستیوں کے کمین روزگار اور روشن مستقبل کیلئے یہاں آ کر آباد ہو گئے ہیں۔ تاہم انہوں نے اپنی زبان اور اپنی ثقافت کو اپنے سائے کی طرح اپنے ساتھ رکھا ہے۔ انہوں نے اپنے آبائی علاقے چھوڑے ہیں لیکن مادری زبان اور پشتو رہن کو نہیں چھوڑا۔ یہاں یہ فکر معاش کے ساتھ ساتھ فکرِ زبان کے غم کا بیڑہ بھی اٹھائے ہوئے ہیں۔ یہ پشتوں اہل قلم انفرادی اور اجتماعی حیثیت میں پشتو زبان، پشتو ادب، پشتو صحافت اور پشتوں تاریخ و ثقافت کی خدمت کر رہے ہیں۔

خیبر پختونخوا اور قبائلی علاقوں سے تعلق رکھنے والی کئی قد آور شخصیات نے کراچی آ کر اس شہر کو پشتو زبان و ادب کا مرکز و محور بنایا۔ انہوں نے یہاں علم و ادب کی وہ شعیں روشن کیں جن کی روشنیاں پورے پاکستان میں پھیل گئیں۔ ان علمی و ادبی شخصیات میں سب سے بڑا نام امیر حمزہ خان شناوری کا ہے۔ امیر حمزہ خان شناوری خیبر پختون خواہ سے ملک خیبر اینگلشی کے گاؤں لوڑگی میں ملک باز میر خان کے ہاں ۱۹۰۷ء میں پیدا ہوئے۔ انہوں نے ادب کا دامن ۳۰۰ ڈراموں اور ۲۰ سے زیادہ قیمتی کتابوں سے بھر دیا۔ ابتداء میں انہوں نے اپنے پیر و مرشد کے حکم پر اردو میں شاعری کا آغاز کیا۔ اس کے بعد اردو شاعری ترک کر کے پشتو میں شاعری شروع کی۔ انہوں نے زندگی کا کچھ حصہ کراچی میں گزارا۔ کراچی آ کر انہوں نے اردو کے بعض مشہور شعراء سے ادبی مراسم قائم کئے۔ ان میں جوش ملیح آبادی، صبا اکبر آبادی اور رئیس امر وہی شامل ہیں۔ جوش سے حمزہ شناوری کی پہلی ملاقات ۱۹۵۹ء میں ہوئی۔ جوش (اصل نام بیش رحم خان) خود بھی نسل اپشتون تھے اور ان کے آباء و اجداد یہاں سے ہندوستان چلے گئے تھے۔ جوش ملیح آباد میں پیدا ہوئے تھے۔ تقسیم ہند کے بعد پاکستان آ کر کراچی میں رہائش پذیر ہوئے۔ حمزہ شناوری اور جوش کی زیادہ قربت کی وجہ یہ بھی تھی کہ دونوں نسل اپشتون تھے۔ اگرچہ جوش پشتو زبان سے ناواقف تھے مگر ان کی رگوں میں دوڑنے والا خون اپشتون تھا۔ حمزہ شناوری ان کو اپنی شاعری ترجمہ کے ساتھ سنایا کرتے تھے اور ان سے اردو شاعری سنتے تھے۔ اردو کے بزرگ شاعر صبا اکبر آبادی سے تو حمزہ شناوری کا اس تدریجی تعلق تھا کہ دونوں نے ایک دوسرے کی کتابوں کے ترجم کئے تھے۔ صبا اکبر آبادی نے حمزہ شناوری کی کتاب "غزوہ" کا اردو ترجمہ "انگلشی" کے نام سے کیا تھا جب کہ حمزہ شناوری نے ان کی اردو شاعری کی کتاب "چراغ بہار" کا ترجمہ "وپرلی ڈیو" کے نام سے کیا تھا۔ بد قسمتی سے یہ دونوں ترجم زیور طبع سے آراستہ نہ ہو سکے اور مسودوں تک محدود رہے۔ حمزہ شناوری نے صبا اکبر آبادی کی شاعری کا ایسا منظوم ترجمہ کیا ہے کہ اس پر اصل کا گماں ہوتا ہے۔ مثال کے طور پر ایک مطلع ملاحظہ ہو:

مشع کا نور عارضی ہے میاں روشنی دل کی روشنی ہے (صبا)

ترجمہ: نور دشیع بز ساعت لہ بخارا کے رضا غواڑے حفظ دزڑہ رزادہ  
 ممتاز صحافی، افسانہ نگار، سفر نگار، نقاد اور شاعر طاہر آفریدی کے ساتھ حمزہ شنواری کا  
 اس قدر رابطہ تھا کہ طاہر آفریدی نے حمزہ شنواری کے اپنے نام لکھے خطوط کتابی صورت میں  
 شائع کئے اور اس کتاب کا نام انہوں نے ”گوتے قلم نہ پہ جزا شوئے“ رکھا ہے۔ یہ خطوط،  
 خطوط غالب کی طرح حالات کا آئینہ تھے۔ جس طرح مرزا غالب کے خطوط سے اس دور  
 کے حالات کا اندازہ لگایا جاسکتا ہے بالکل اسی طرح حمزہ شنواری نے جو خطوط طاہر آفریدی  
 کو لکھے تھے ان سے کراچی اور پشاور کی ادبی سرگرمیوں کا اندازہ لگایا جاسکتا ہے۔

کراچی میں سب سے زیادہ علمی، ادبی اور صحافتی خدمات انجام دینے والا ادیب طاہر  
 آفریدی ہیں۔ طاہر آفریدی کا اصل نام ترکستان ہے۔ ۳ جولائی ۱۹۳۹ء میں الیف۔ آر  
 (F.R) پشاور میں بوڑا کے مقام پر پیدا ہوئے۔ عرصہ دراز سے کراچی میں مقیم ہیں۔ آپ  
 کراچی میں پشتو اور اردو زبانوں کی خدمت کر رہے ہیں۔ انہوں نے ۱۹۹۰ء میں کراچی کے  
 علاقہ گلشنِ اقبال میں ”جرس ادبی جرگ“ کے نام سے ایک ادبی تنظیم کی داغ نیل ڈالی۔ اس تنظیم  
 کے پلیٹ فارم سے کئی کتابیں شائع ہوئیں۔ یہ تنظیم ادب کے طالب علموں کیلئے ایک تربیت گاہ  
 کی حیثیت رکھتی ہے۔ باقاعدہ تنقیدی اجلاس منعقد کرنا، ادبی محفلیں جانا اور مشاعروں کا اهتمام  
 کرنا اس تنظیم کی سرگرمیوں میں شامل ہیں۔

۱۹۹۱ء میں اسی تنظیم کے پلیٹ فارم سے جرس نامی ادبی مجلہ کا آغاز ہوا۔ یہ مجلہ  
 تقریباً بارہ سال تک جاری رہا۔ ان بارہ سالوں میں اس مجلے نے پشوادب کی اتنی خدمت  
 کی کہ اس پر الگ ایک مقالہ لکھا جا سکتا ہے۔

جرس کا غزل اور خاص کر نظم نمبر پشتو ادب کا بہترین ادبی سرمایہ ہے۔ جرس کے پہلے  
 شمارے میں اس کے چیف ایڈیٹر طاہر آفریدی رقم طراز ہیں کہ ”جرس کے اجراء کا مقصد یہ  
 ہے کہ اس کے ذریلے ادب ذوق پشوونوں کو ایسی تحریریں پڑھنے کو مل جائیں جو نہ صرف  
 ان کی زندگی کی ترجمان ہوں بلکہ ان کی علمی سطح بھی بلند کریں اور ان کی علمی پیاس بجا  
 دیں۔“ جرس ادبی جرگ کے زیر اہتمام جو تنقیدی اجلاس منعقد ہوتے تھے، طاہر آفریدی ان

اجلاسوں کی رواداد کتابی شکل میں مرتب کی ہے۔ ۱۰۰ تقدیمی اجلاس پر مشتمل اس کتاب کا نام ہے ”رہ تقدیم خوب بہ کو وہ“ طاہر آفریدی کی چند دیگر کتابوں کے نام یہ ہیں: ”محلوں نو خواکنیں“، ”لارہ کنیں ما خام“، ”پائزے پائزے“ (پشتو افسانوں کے مجموعے) ”دیدن“ (اردو افسانوں کا مجموعہ)، ”سفر پہ خیر“، ”سفرِ مدام“ (سفرنامے)۔

کراچی کی فضاؤں میں ادب و صحافت کے موئی چنے والا اور ان کو ایک تاریں پروئے والا ایک اور اہم نام فہیم سرحدی کا ہے۔ فہیم سرحدی ضلع صوابی کے گاؤں زربی میں پیدا ہوئے۔ ان کا اصل نام امبر بھادر تھا مگر ادبی دنیا میں فہیم سرحدی کے نام سے مشہور ہیں۔ آپ نے بھی فکر معاش کی غرض سے عمر کا کچھ سرمایہ کراچی میں خروج کیا۔ فہیم سرحدی بطور صحافی، دانشور اور محقق زیادہ مشہور ہیں۔ انہوں نے کراچی کی صحافت میں اپنا کردار ادا کیا۔ کراچی سے اردو زبان میں ”ادم ڈا جسٹ“ کا اجراء کیا، وہ خود اس کے چیف ایڈیٹر تھے۔ اس ڈا جسٹ کے ۶ یا ۷ شمارے شائع ہوئے تھے۔ انہوں نے طاہر آفریدی کے ساتھ ”جرس“ کے اجراء میں بھی کافی حد تک ساتھ دیا تھا۔ اور بطور نائب مدیر ”جرس“ سے وابستہ رہے۔ کراچی میں ”روح و قلم“ کے نام سے انوار الحسن صدیقی کی ادارت میں ایک ادبی مجلہ شائع ہوتا تھا۔ فہیم سرحدی نہ صرف اس میں باقاعدہ لکھتے رہے بلکہ اس کی انتظامی مجلس کے فعال رکن بھی رہے۔ ان کی ایک اہم کاوش یہ ہے کہ انہوں نے خدائی خدمت گار تحریک کے گم نام پاہیوں کا کھوچ لگایا۔ ان کے بارے میں معلومات حاصل کیں اور آئندہ نسلوں کیلئے ان کی خدمات اور کارناٹے اپنی کتاب خدائی خدمت گار تحریک کے گنام ہیرو میں محفوظ رکئے۔

شہر قائد میں اپنے کاروبار کے ساتھ ساتھ علمی و تاریخی خدمات انجام دینے والی ایک اور شخصیت خان روشن خان کی ہے۔ روشن خان کا تعلق ضلع صوابی کے گاؤں ”نوائی کلی“ (موجودہ کرنل شیر کلی) سے تھا۔ وہ تمباکو ڈیلر تھے اور سابق مشرقی پاکستان اور کراچی میں اپنا کاروبار چلاتے تھے۔ ۱۹۷۱ء میں سقوط ڈھاکہ کے بعد ان کا کاروبار کراچی تک محدود رہا۔ انہوں نے ذاتی کاروبار کے ساتھ ساتھ پشتونوں کی تاریخ پر بھی بڑا کام کیا۔ اور کئی

شہر آفاق کتابیں تحریر کیں۔ ان کی مشہور کتاب ”تذکرہ“ ہے۔ تذکرہ میں انہوں نے پشتونوں کی تاریخ، ان کی نسل اور ان کی اصل پر روشنی ڈالی ہے۔ تذکرہ کی مقبولیت کا اندازہ اس بات سے لگایا جاسکتا ہے کہ بارہ سالوں میں اس کے چھ ایڈیشن شائع ہوئے۔ حال ہی میں پشتو اکیڈمی پشاور یونیورسٹی سے اس کتاب کا پشتو ترجمہ ہو چکا ہے۔ روشن خان کی دیگر کتابوں میں مکمل سوات، شیخ ملی ہابا اور ”پٹھانوں کی نسلی تاریخ“ قابل ذکر ہیں۔ مشہور محقق پروفیسر ڈاکٹر سالمان شاہ جہاں پوری کہتے ہیں: ”خان روشن خان کی کتابوں کے مطالعہ سے پٹھانوں کا قومی شعور پختہ ہو گا اور وہ ہر کام غور و فکر سے کرنے کے عادی ہو جائیں گے۔ پشتو زبان و ادب کا ایک اور خادم، ادیب، شاعر، فقاد اور صحافی محمد سلیم خان راز ہیں۔ جو کہ ادبی دنیا میں سلیم راز کے نام سے شہرت رکھتے ہیں۔ سلیم راز ۱۹۳۳ء میں چارسدہ میں پیدا ہوئے۔ ان کو کراچی کی فضاؤں میں پشتو ادب و صحافت کو جلا بخشے کا موقع ملا۔ انہوں نے ۱۹۶۹-۷۰ء میں کراچی سے ماہنامہ ”عدل“ جاری کیا۔ جس کے وہ خود ایڈیٹر بنے۔ اس کے علاوہ کراچی سے نکلنے والا ہفت روزہ ”روشن پاکستان“ میں بھی برابر لکھتے رہے۔

درج بالا اہل قلم کے علاوہ جن دوسرے ادیبوں، شاعروں اور صحافیوں نے کراچی کی ادبی دنیا میں کردار نبھایا یا کردار نبھا رہے ہیں۔ ان میں روخان یونفرزی، اسماعیل گوہر، سرور شمال، قادر خان ایڈوکیٹ، قاسم جان، ساگر تقیدی، ریاض تسلیم، محمد اسلم نگار، حبیب اللہ ہمدرد، عزیز اللہ غالب، گل باچ گھڑی وال، فرمان علی تنھا، زر جان مدائیل، عبداللہ جان فگار، اکبر شاہ خاورین، ارشد خان سنگر، محمد ارشد خان اور عبدالفتاح پہلوان وغیرہ شامل ہیں۔

کراچی میں ادبی تنظیموں اور جگوں کی تشكیل میں بھی پشتوں اہل قلم پیچھے نہیں رہے۔ تقسیم ہند سے قبل ۱۹۳۰ء کے عشرے میں اردو اور پشتو کی مشترکہ ادبی تنظیم وجود میں آ پھی تھی۔ ۱۹۷۰ء میں صوابی سے تعلق رکھنے والے ادیب ممتاز لالا کی سرپرستی میں ”دہنتو شعراؤ ادبی ٹولینہ“ نامی تنظیم وجود میں آئی تھی۔ رضا خان ناتار اس کے صدر جب کہ عزیز الرحمن عزیز جزل سکرٹری تھے۔ اس تنظیم کے پلیٹ فارم سے کئی ادبی محفوظیں اور مشاعرے منعقد ہوئے تھے۔ ۱۹۸۷ء میں مرحوم محمد سعید بمل کی سرپرستی میں فرنیسر کالونی میں ”افق پشتو ادبی جرگہ“

وجود میں آیا تھا۔ ولی خان سیدہ وال اس کے صدر جب کہ جیل واد ناشاد جزل سیکرٹری تھے۔ یہ جرگہ باقاعدگی کے ساتھ سالانہ مشاعرے اور تنقیدی اجلاس منعقد کرتے تھے۔ اس کے پلیٹ فارم سے سات آٹھ کتابیں بھی شائع ہوئیں۔ ۱۹۸۹ء میں ”لویہ پشتو ادبی ٹولنہ“ لانڈھی میں وجود میں آئی تھی اس کے بانیوں میں رضاخان ناتار، فضل قدیم اور زور اب گل خاکسار شامل تھے۔

آج کل کراچی میں تقریباً ایک درجن کے قریب ادبی تنظیمیں قائم ہیں۔ یہ تنظیمیں اپنی مدد آپ کے تحت کام کر رہی ہیں۔ ان میں سے بعض ست روی کا شکار ہیں۔ جب کہ بعض متحرک ہیں۔ ان تنظیموں کے نام یہ ہیں: (۱) جس ادبی جرگہ (۲) اتفاق پشتو ادبی جرگہ (۳) پاک پشتو ادبی جرگہ (۴) نیکیال پشتو ادبی سنگر (۵) قلم پشتو ادبی جرگہ (۶) تور غر پشتو ادبی کاروان (۷) پشتو ادبی کلتوری سنگر (۸) چراغان ادبی ٹولنہ (۹) ادبی ملگری کراچی (۱۰) سوات پشتو ادبی ٹولنہ (۱۱) اخوا ادبی ٹولنہ۔

ان ادبی جرگوں اور تنظیموں سے بالواسطہ اور بلا واسطہ نئے اور نوجوان لکھاریوں کے علاوہ پرانے تجربہ کار اور آزمودہ قلم کار مسلک ہیں۔ یہ نوجوان ان سینئر قلم کاروں سے سیکھتے ہیں۔ تنظیموں کے اجلاس ان کے دفاتر یا ذاتی جمروں میں منعقد ہوتے ہیں۔ کراچی میں مختلف اوقات میں مختلف ادبی مجلے بھی شائع ہوتے رہے۔ ان میں جرس، لمپوش، عدل اور تور غر وغیرہ شامل ہیں۔ ان ادبی مجلوں کی اہمیت یہ ہے کہ ان کے اندر مختلف اصنافِ ادب شائع ہوتی ہیں۔ ان کے علاوہ ادبی سرگرمیاں جاری رکھتے ہوئے ریکارڈ پر آ جاتی ہیں جن سے ادب کے طباء استفادہ کرتے رہتے ہیں۔

## کتابیات

- ۱ سید مظہر جیل، مختصر تاریخ زبان و ادب، ادارہ فروغ قوی زبان، اسلام آباد، ۲۰۱۳ء۔
- ۲ دریاب: (پشتو) فضل خان غنیمی، ۱۹۹۲ء۔
- ۳ ڈاکٹر جاوید ظلی، تو پشتو ادبی ثنوں و جرگو تطبیسی، پشتو اکیڈمی، پشاور یونیورسٹی، ۱۹۹۳ء۔
- ۴ کامران اعظم سوہروردی، شخصیاتی سندھ، توکل اکیڈمی، کراچی، نومبر ۲۰۱۲ء۔
- ۵ طاہر آفریدی، گوتے قلم سہ پر جرا شوے، جس ادبی جرگہ، کراچی، ۱۹۹۲ء۔
- ۶ حمزہ شناوری، نقش حیات، ۱۹۷۶ء۔
- ۷ ڈاکٹر حنفی خلیل، سلیمان راز، فن، تکر اور شخصیت، انہمن ترقی پسند مصنفوں پشنتوخوا نومبر ۲۰۱۳ء۔
- ۸ خان روشن خان، تذکرہ، ۱۹۹۳ء۔
- ۹ فہیم سرحدی، خداکی خدمت گار تحریک کے گنام ہیرو، فرنٹیر پوسٹ پبلیکیشنز لاہور، ۱۹۹۳ء۔
- ۱۰ پروفیسر عباس خان، حمزہ شناوری کی علمی و ادبی خدمات، ڈاکٹریٹ آف کلچر، خیبر پختونخوا ۲۰۱۲ء۔
- ۱۱ ہمیش خلیل بوقلم خاوندان، پشتو اکیڈمی پشاور یونیورسٹی، پشتو ادبی بورڈ، ۱۹۹۱ء۔
- ۱۲ ضیاء اللہ خان جدون، شخصیاتی صولی، ۲۰۱۳ء۔
- ۱۳ مجلہ "تاتڑہ" جنوری-ماہیج ۲۰۰۷ء، پشتو ادبی بورڈ پشاور۔
- ۱۴ جس، ایمیٹر طاہر آفریدی، ۱۹۹۱ء، جس ادبی جرگہ، کراچی۔
- ۱۵ محمد شفیع صابر، شخصیاتی سرحد، س ن، یونیورسٹی بک ایجنسی خیبر بازار پشاور۔